

РЕСПУБЛИКА
ТАТАРСТАН

СОВЕТ
НИЖНЕШИТЦИНСКОГО
СЕЛЬСКОГО ПОСЕЛЕНИЯ
САБИНСКОГО
МУНИЦИПАЛЬНОГО
РАЙОНА

422067, Республика Татарстан, Сабинский район,
с. Нижние Шитцы, ул. Тукая, 15
тел. (84362) 46-4-42

ТАТАРСТАН
РЕСПУБЛИКАСЫ

САБА МУНИЦИПАЛЬ
РАЙОНЫ ТҮБӘН ШЫТСУ
АВЫЛ ЖИРЛЕГЕ
СОВЕТЫ

422067, Татарстан Республикасы, Саба районы,
Түбән Шытсу авылы, Тукай урамы, 15 йорт
тел. (84362) 46-4-42

e-mail: shic.sab@tatar.ru

09.07.2019
РЕШЕНИЕ

№ 16
КАРАР

Татарстан Республикасы Саба муниципаль районы Түбән Шытсу авыл жирлеге территориясендә гражданнардан сораштыру уздыруны билгеләү һәм уздыру турында нигезләмәне раслау турында

2003 елның 6 октябрендә кабул ителгән “Россия Федерациясендә жирле үзидарәне оештыруның гомуми принциплары турында” №131-ФЗ Федераль законына, 2004 елның 28 июлендә кабул ителгән “Татарстан Республикасында жирле үзидарә турында” №45-ЗРТ Татарстан Республикасы законына, Түбән Шытсу авыл жирлеге Уставына туры китереп, Саба муниципаль районы Түбән Шытсу авыл жирлегендә гражданнарның жирле үзидарәне башкару хокукларын гамәлгә ашыру, һәм шулай ук Татарстан Республикасы дәүләт хакимияте органнары, Түбән Шытсу авыл жирлеге жирле үзидарә органнарының вазыйфай затлары һәм жирле үзидарә органнары тарафыннан карарлар кабул иткәндә халык фикерен белү һәм исәпкә алу максатында Саба муниципаль районы Түбән Шытсу авыл жирлеге Советы

КАРАР ИТТЕ:

1. Татарстан Республикасы Саба муниципаль районы Түбән Шытсу авыл жирлеге территориясендә гражданнардан сораштыру уздыруны билгеләү һәм уздыру турында нигезләмәне расларга (кушымта теркәлә).

2. Әлеге карарны «Интернет» мәгълүмат-телекоммуникация челтәрендә Татарстан Республикасы хокукый мәгълүмат рәсми порталында түбәндәге адрес буенча: <http://pravo.tatarstan.ru> һәм Саба муниципаль районы Түбән Шытсу авыл жирлегенең рәсми сайтында: <http://saby.tatarstan.ru/shitsi> адресы буенча бастырып чыгарырга.

Түбән Шытсу авыл жирлеге башлыгы:



Б.М.Мәүлетов

Расланган:

Татарстан Республикасы Саба муниципаль районы Түбән Шытсу авыл жирлеге Советының 2019 елның 9 июлендә чыккан 16 номерлы карары белән

Татарстан Республикасы Саба муниципаль районы Түбән Шытсу авыл жирлеге территориясендә гражданнардан сораштыру уздыруны билгеләү һәм уздыру турында нигезләмә

1. Гомуми нигезләмәләр.

1.1. Гражданнардан сораштыру (алга таба-сораштыру) Татарстан Республикасы Саба муниципаль районы Түбән Шытсу авыл жирлеге халкының турыдан-туры ихтыяр белдерүенең бер формасы булып тора.

Сораштыру юлы белән гражданнарның жирле үзидарәне башкару хокукы гамәлгә ашырыла.

1.2. Сораштыру – жирле әһәмияткә сорауларны чишкәндә һәм жирле үзидарәнен вазыйфай затлары һәм органнары, шулай ук дөүләт хакимияте органнары тарафыннан карарлар кабул иткәндә яки Саба муниципаль районы Түбән Шытсу авыл жирлегендә яшәүчеләрнең фикерен ачыклау ысулы булып күзаллана.

1.3. Сораштыру нәтижеләре тәкъдим итү характерында була.

2. Сораштыру уздыру принциплары.

2.1. Сораштыру уздыруда Саба муниципаль районы Түбән Шытсу авыл жирлегендә яшәүче, сайлау хокукына ия гражданнар катнашырга хокуклы.

2.2. Саба муниципаль районы Түбән Шытсу авыл жирлегендә яшәүчеләр сораштыруда тигез нигезләрдә катнаша. Һәр катнашучы бер тавыш хокукына ия һәм сораштыруда турыдан-туры катнаша.

2.3. Гражданнарның сораштыруда катнашуына аларның женесенә, расасына, милләтенә, теленә, килеп чыгышына, мөлкәти һәм вазыйфай торышына, диненә, иманына, ижтимагый берләшмәләрдә торуына бәйлә нинди дә булса туры яки кыек чикләүләр рөхсәт ителми.

2.4. Сораштыруда катнашу ирекле һәм ихтыяри. Сораштыру барышында беркем дә үз фикерен һәм карашын белдерүгә яки аннан баш тартуга мәжбүр ителә алмый.

2.5. Жирле үзидарә органнары һәм вазыйфай затлары халыкның сораштыруда катнашу хокукын гамәлгә ашыруына булышырга бурычлы.

3. Сораштыруга куела торган сораулар.

3.1. Сораштыруга түбәндәге сораулар куелырга мөмкин:
- Саба муниципаль районы Түбән Шытсу авыл жирлегендә яшәүчеләрнең мәнфәгатләренә турыдан-туры кагылучы һәм Түбән Шытсу авыл жирлеге Уставы белән жирле әһәмияткә сорауларга карый торган;

- региональ һәм регионара әһәмияттәге объектлар өчен муниципаль берәмлек жирләренең максатчан билгеләнешен үзгәртү турында.

3.2 Сораштыруга куелучы сораулар Россия Федерациясе һәм Татарстан Республикасы закончалыкларына, Түбән Шытсу авыл жирлеге уставына каршы килмәскә тиеш.

Сораштыруга куелучы сораулар аларны күптөрле аңлауга юл куелмаслык итеп формалаштырылырга тиеш.

4. Сораштыру төрләре.

4.1. Сораштыру яшерен, исемләп яки ачык тавыш бирү юлы белән уздырыла.

4.2. Яшерен тавыш бирү- сораштыру битләре белән сораштыру уздыру пунктларында бер көн дәвамында уздырыла.

4.3. Исемләп тавыш бирү- сораштыру битләре яки сораштыру исемлеге буенча сораштыру пунктларында, шулай ук сораштыру уздыру комиссиясе членнары тарафыннан сораштыру уздыруда катнашучыларның яшәү урыннарында бер яки берничә көн дәвамында уздырыла.

4.4. Сораштыру шулай ук ачык формада гражданнар жылышыларында да уздырыла ала.

5. Сораштыруны билгеләү тәртибе.

5.1. Саба муниципаль районы Түбән Шытсу авыл жирлеге территориясендә гражданнардан сораштыру уздыру түбәндәгеләрнең инициативасы белән уздырыла:

- 1) жирле әһәмияттәге сораулар буенча жирлек башлыгы яки жирлек Советы;
- 2) региональ һәм регионара әһәмияттәге объектлар өчен муниципаль берәмлек жирләренең максатчан билгеләнешен үзгәртү буенча халык фикерен исәпкә алу өчен Татарстан Республикасы дәүләт хакимияте органнары;

5.2. Саба муниципаль районы Түбән Шытсу авыл жирлеге Советы инициативасы белән уздырылучы сораштыру, күрсәтелгән орган тарафыннан сораштыру уздыру билгеләү турында карар кабул ителеп билгеләнә.

Жирлек башлыгы инициативасы белән билгеләнүче сораштыру, жирлек Советына сораштыру уздыру турында үтенеч жибәрү белән билгеләнә.

Татартсан Республикасы дәүләт хакимияте органнары инициативасы белән билгеләнүче сораштыру, әлеге орган тарафыннан Түбән Шытсу авыл жирлеге Советына сораштыру уздыру турында үтенеч жибәрү белән билгеләнә.

5.3. Сораштыру уздыру турында үтенечтә:

- сораштыру уздыруның мотивлары;
- сораштыруга куелучы сорауның (сорауларның) тәкъдим ителүче формулировкасы;
- сораштыру территориясе;
- сораштыруның фаразланган көне һәм аның төре күрсәтелә.

5.4. Сораштыруны билгеләү турында карар Саба муниципаль районы Түбән Шытсу авыл жирлеге Советы тарафыннан кабул ителә.

5.5. Сораштыру билгеләү турында карар үтенеч кәргәннән соң һәм аны уздыру көненнән 30 көннән дә соңга калмыйча кабул ителергә тиеш. Сораштыру билгеләү турында карар кабул ителгәнче Түбән Шытсу авыл жирлеге Советының сораштыру

уздыруның инициаторы белән сораштыруга куелучы сорауны алдан килештерү (аныклау) мөмкин.

5.6. Саба муниципаль районы Түбән Шытсу авыл жирлеге Советы, сораштыруга куелучы сорауның(сорауларның) формулировкасы гамәлдәге закончалыкларга, әлеге нигезләмәгә каршы килгән очракта, сораштыру уздыруның инициаторына сораштуры уздыруны кире кага.

5.7. Саба муниципаль районы Түбән Шытсу авыл жирлеге Советының сораштыру уздыру билгеләү турында карарында:

- 1) сораштыру уздыруның көне һәм срогы;
- 2) сораштыру уздыруга тәкъдим ителүче сорауның(сорауларның) формулировкасы;
- 3) сораштыру уздыру методикасы;
- 4) сораштыру битенең формасы;
- 5) сораштыруда катнашучыларның минималь саны күрсәтелә.

5.8. Сораштыру уздыру билгеләү турында карар аны уздыруга кадәр 10 көннән дә соңга калмыйча бастырып чыгарылырга тиеш.

6. Сораштыру уздыру буенча комиссия.

6.1. Гражданнардан сораштыруны әзерләүне һәм оештыруны сораштыру уздыру буенча комиссия (алга таба –Комиссия) башкара.

6.2. Комиссия Түбән Шытсу авыл жирлеге Советы тарафыннан, сораштыру уздыру территориясенә бәйле рәвештә, инициаторлар тәкъдимнәре нигезендә 3-15 кешедән билгеләнә.

6.3. Комиссия составына Түбән Шытсу авыл жирлеге Советы, башка жирле үзидарә вәкилләре, шулай ук сораштыру уздырылучы ижтимагый территорияләр вәкилләре керә.

6.4. Комиссия, ул оешу турында карар кабул ителгәннән соң, 3 көннән дә соңга калмыйча чакырыла. Беренче утырышында Комиссия, ачык тавыш бирү юлы белән үз составыннан Комиссиянен рәисен, аның урынбасар(лар)ын һәм сәркатибен сайлый, сораштыру участокларын раслый, һәм шулай ук әгәр сораштыру пунктларда уздырылса, шундый пунктларның санын һәм урнашу урынын раслый.

Комиссия утырышларын зарурлыктан чыгып аның рәисе чакыра. Комиссия утырышы аның членнарының яртысыннан күбесе катнашкан очракта хокуклы дип санала.

Комиссия карарлары комиссия утырышында катнашучыларның күпчелек ачык тавыш бирү юлы белән кабул ителә.

Комиссия гражданнардан сораштыру уздыру өчен кирәк булган кадәр эшче төркемнәр оештырырга хокуклы.

6.5. Сораштыру участоклары, Комиссиянен урнашу урыны һәм гражданнардан сораштыру уздыру пунктларының урнашу урыны сораштыру уздыруга 10 көннән дә соңга калмыйча бастырып чыгарылырга (халыкка игълан ителергә) тиеш.

6.6. Сораштыру уздыру буенча комиссия:

- гражданнардан сораштыру уздырганда әлеге Нигезләмәнен үтәләшен оештыра;
- сораштыру уздыру пунктларын жиһазландыра;
- сораштыру битләрен һәм сораштыру исемлекләрен әзерләүне тәмин итә;
- сораштыру уздырганда имзалар жыюны оештыра;

- Саба муниципаль районы Түбән Шытсу авыл жирлегендә яшәүчеләрнен сораштыруда катнашуын тәэмин итә;
- сораштыру уздырганда яшәүчеләрнен тавыш бирүен әлеге Нигезләмә белән билгеләнгән тәртиптә оештыра;
- Саба муниципаль районы Түбән Шытсу авыл жирлеге жирле үзидарә органнары һәм вазыйфаи затлары, ижтимагый оешмалар, массакуләм мәгълүмат чаралары белән хезмәттәшлек итә;
- гражданнырдан сораштыру нәтижәләрен билгели;
- гражданнырдан сораштыру уздыру белән бәйлә шикаятләр һәм гаризаларны карый;
- әлеге Нигезләмә һәм гамәлдәге закончалыкларга туры китереп башка вәкаләтләренә башкара.

6.7. Комиссиянең вәкаләтләре Саба муниципаль районы Түбән Шытсу авыл жирлеге Советы тарафыннан сораштыру нәтижәләре рәсми рәвештә басылып чыкканнан (халыкка игълан ителгәннән) соң туктатыла.

6.8. Комиссия эшчәнлегенең материал-техник, оештыру ягын тәэмин итү Саба муниципаль районы Түбән Шытсу авыл жирлеге Советы аппараты тарафыннан тәэмин ителә.

7. Сораштыру участоклары. Сораштыруда катнашучылар исемлекләре.

7.1. Сораштыру участогы- сораштыру буенча комиссия тарафыннан билгеләнгән, гражданнырдан сораштыру уздырылуы Саба муниципаль районы Түбән Шытсу авыл жирлеге территориясе.

Сораштыру территориясе бердәм сораштыру участогын тәэмин итәргә мөмкин.

Сораштыру участокларының сораштыру уздыру вакытында тавыш бирү өчен махсус жиһазланган биналары булырга тиеш. Сораштыру вакытында участокларда тавыш бирүне, участокларга жибәрелгән, Комиссиянең бер члены житәкчелек иткән комиссия членнары тәэмин итә.

7.2. Сораштыруда катнашучылар исемлегенә муниципаль берәмлекнең тавыш бирү хокукына ия гражданнылары кертелә. Исемлектә сораштыруда катнашучының фамилиясе, исеме, атасының исеме, туган елы (18 яшьлекләргә туган көне һәм ае да) һәм яшәү адресы күрсәтелә. Яшәүчәне конкрет участка сораштыру уздыру буенча исемлеккә кертү өчен нигез булып, аның шушы участка урнашу факты тора. Яшәүчә сораштыру уздыру буенча сораштырылуылар исемлегенә бары тик бер участка гына кертелә. Сораштыруда катнашучылар исемлеге ике нөсхәдә төзелә һәм исемлекне төзегән комиссия рәисе һәм сәркатибе тарафыннан имзалана.

Сораштыруда катнашу хокукына ия яшәүчеләрне өстәмә исемлеккә кертү әлеге нигезләмәгә туры китереп, теләсә кайсы вакытта, шул исәптән сораштыру уздыру көнендә дә рөхсәт ителә.

Сораштыруда катнашу хокукына ия яшәүчеләр исемлегенә үзгәрешләр кертү, тавышларны санау башланганнан соң, тыела.

Сораштыруда катнашучылар исемлеге сораштыру уздыру көненә 3 көннән дә соңга калмыйча төзелә.

8. Сораштыру бите.

8.1. Сораштыру бите сораштыруга куелган сорау(лар)ның төгэл текстын һәм аңа тавыш бирүченең ихтыяр белдерүен “риза” яки “каршы” сүзләре вариантлары астына куелган буш шакмаклардан гыйбарәт.

Сораштыруга берничә сорау куелган булса, алар бер сораштыру битенә урнаштырыла, эзлекле номерлана һәм бер-берсеннән горизонталь сызыклар белән аерылып тора. Сораштыруга куелган норматив-хокукый акт проектының нинди дә булса статьясы яки пунктының альтернатив редакциясе шулай ук эзлекле номерлана.

Исемләп тавыш бирү өчен кулланылучы сораштыру битенең тавыш бирүче турында мәгълүматлар язу өчен буш урыны булырга тиеш.

Сораштыру бите аны тутыру тәртибе турында аңлатманы үз эченә ала. Битнең өске уң почмагында Комиссия рәисе һәм сәркатибе имзалары куела.

9. Сораштыру исемлеге.

9.1. Сораштыру исемлеге исемләп тавыш бирү вакытында кулланыла һәм графаларына сораштыруда катнашучының фамилиясе, исеме, атасының исеме, туган көне, яшәү урыны язылган таблицадан гыйбарәт. Бу графаларның уң ягында сораштыруга куелган сорау(лар)ның төгэл тексты астында “риза” яки “каршы” җаваплары вариантлары күрсәтелә һәм тавыш бирүдә катнашучыларга имза кую өчен урын калдырыла.

Сораштыруга берничә сорау куелган очракта, алар сораштыру исемлегендә эзлекле тәртиптә урнаштырыла.

9.2. Сораштыру исемлегенә һәр бите Комиссия рәисе һәм сәркатибе тарафыннан имзалана.

10. Сораштыру уздыру тәртибе.

10.1. Сораштыру Саба муниципаль районы Түбән Шытсу авыл жирлегә Советының сораштыру уздыру билгеләү турында карары белән билгеләнгән көндә (яки көннәрдә) уздырыла.

10.2. Гражданнардан сораштыру уздыру сораштыру уздыру пунктларында жирле вакыт белән иртәнге сигездән кичке сигезгә кадәр уздырыла.

11. Сораштыру уздырганда яшерен тавыш бирү тәртибе.

11.1 Яшерен тавыш бирү -сораштыру уздыру пунктларында, яшерен тавыш бирү өчен махсус җайланган урыннар һәм тавыш бирү вакытына мөһерләнгән тартмалар булган очракта уздырыла.

11.2. Сораштыру бите тавыш бирүчегә сораштыруда катнашучылар исемлеге буенча Комиссия членнары тарафыннан бирелә. Сораштыру бите алган вакытта тавыш бирүче аның шәхесен билгеләүче һәм яшәү урынын раслаучы паспортын күрсәтә, сораштыруда катнашучылар исемлегендә үз фамилиясе турына имзасын куя. Исемлеккә паспорт мәгълүматларын тутыру таләп ителми.

11.3. Тавыш бирүче исемлеккә үзе кул куя алмаган очракта, ул комиссия членнарыннан тыш башка кешенән ярдәменнән файдаланырга мөмкин.

Сораштыруда катнашучыга ярдәм күрсәткән зат, исемлекнең “сораштыру битен алу турында катнашучының имзасы” графасына, үзенә фамилиясен күрсәтеп кул куя.

11.4. Сораштыру бите тавыш бирүче тарафыннан махсус жиһазланган урында (кабина яки бүлмә), башка затлар булмаган жирдә тутырыла һәм тавыш бирер өчен куелган тартмага салына.

Тавыш биргән вакытта катнашучы үз ихтыярына туры китереп, “риза” яки “каршы” сүзләре астындагы шакмакка теләсә нинди тамга куя.

Комиссия членнары сораштыруның яшеренлеген тәмин итә.

Тавыш бирүче сораштыру битен тутырганда хата жибәрдем дип исәпләгән очракта, ул Комиссия членнарына аңа бозылганы урынына яңа сораштыру бите бирүен сорап мөрәжәгать итәргә хокуклы.

Комиссия членнары тавыш бирүчегә, катнашучылар исемлегендә аның фамилиясе каршына туры килә торган тамга куеп, яңа сораштыру бите бирә. Бозылган сораштыру бите яраксызландырыла, бу турыда Комиссия членнары тарафыннан акт төзелә.

Тутырылган сораштыру битләре тавыш бирүче тарафыннан, Комиссия членнарының күз уңында урнаштырылган тартмага төшерелә.

Тартмалар саны Комиссия тарафыннан тәгаенләнә. Тавыш бирүне күчерелеп йөртелә торган тартмалар белән уздыруны Комиссия мөстәкыйль хәл итә.

11.5. Әгәр комиссия членнары сораштыру серен боза яки тавыш бирүченең ихтыярына басым ясарга маташа икән, ул кичекмәстән аның эшендә катнашудан читләштерелә. Читләштерү турында карар әлеге участоктагы эшне житәкләүче комиссия членнары тарафыннан, туры килә торган беркетмә төзеп һәм барлык комиссия членнары тарафыннан имзаланып, кабул ителә.

12. Сораштыру уздырганда исемләп тавыш бирү уздыру тәртибе.

12.1. Исемләп тавыш бирү- сораштыру уздыру пунктларында да, гражданның яшәү урынында да уздырылырга мөмкин.

12.2. Исемләп тавыш бирү- сораштыру битләре белән дә, сораштыру исемлеге белән дә уздырылырга мөмкин.

12.3. Сораштыру исемлеге буенча исемләп тавыш биргәндә, тавыш бирүче шәхесен һәм тору урынын раслаучы паспорт яки башка документ күрсәтеп, сораштыру исемлегендә үзенә фамилиясе каршына аның ихтыярын белдерүче теләсә нинди тамга куя һәм имзалай.

12.4. Сораштыру битләре буенча исемләп тавыш биргәндә, тавыш бирүче сораштыру битенә үзенә фамилиясен, исемен, атасының исемен, адресын яза, “риза” яки “каршы” сүзләре астында шакмакка үз ихтыярына туры китереп теләсә нинди тамга куя һәм шунда ук имзасын куя.

Тавыш бирүченең үтенече буенча, сораштыру битенә катнашучы турында мәгълүматны Комиссия членнары тутырырга мөмкин, ләкин туры килә торган шакмакка тамганы һәм имзасын тавыш бирүче үзе куя.

12.5. Сораштыру уздыру барышында һәр көн азагында тутырылган сораштыру битләре, сораштыру уздыручылар тарафыннан, Комиссиягә тапшырыла.

12.6. Сораштыру битләре буенча тавыш бирү мәгълүматлары Комиссия членнары тарафыннан сораштыру нәтижэләрен билгеләүче төп документ булып торучы сораштыру исемлегенә күчерелә.

13. Сораштыру үткәргәндә ачык тавыш бирү үткәрү тәртибе

13.1. Комиссия, сораштыруда катнашучы кешеләр саны 1000 кешедән артмаса, сораштыруда катнашкан сорау (мәсьәләләр) буенча тавыш бирү үткәрү өчен сораштыруда катнашучылар жыелышын үткәргә хокуклы. Жыелышта катнашучыларны теркәү сораштыруда катнашучылар исемлеге буенча үткәрелә. Жыелышны комиссия вәкилләре өч кешедән дә ким булмаган санда ачалар һәм алып баралар. Жыелышта кызыксынучы якларга сораштыруда куелган мәсьәлә (мәсьәләләр) буенча сорау бирү рөхсәт ителә, сорауларына җавап бирелә, эмма фикер алышулар үткәрелми.

13.2. Жыелышта тавыш бирү һәр мәсьәлә буенча аерым «Өчен» һәм аерым «Каршы» үткәрелә. Тавыш бирүдә исемлеккә кертелгән һәм жыелышта теркәлгән сораштыруда катнашучылар гына катнаша. Тавыш бирү нәтижэләре беркетмәгә кертелә, ул жыелышта катнашучы барлык комиссия әгъзалары тарафыннан имзаланна.

13.3. Сораштыруда исемлеккә кертелгән катнашучылар саны халык санының 25 процентыннан артса, жыелыш тулы хокуклы дип санала.

14. Сораштыру нәтижэләрен билгеләү

14.1. Сораштыру үткәргәннән соң, Комиссия сораштыру нәтижэләре буенча тавыш бирү нәтижэләрен исәпли һәм түбәндәге мәгълүматлар күрсәтелә торган сораштыру нәтижэләре турында беркетмә белән үзенең карарын рәсмиләштерә:

- беркетмә төзү датасы;
- сораштыру үткәрү вакыты: башлану һәм тәмамлану вакыты;
- сораштыру үткәрү буенча участок адресы;
- сораштыру территориясе (әгәр сораштыру жирлек территориясенә бер өлешендә үткәрелгән булса, торақ пунктларның, урамнарның, йортларның номерларының исемнәре һичшиксез күрсәтелә);
- сораштыру үткәргәндә тәкъдим ителә торган сорау (сораулар) төзелеше ;
- сораштыруда катнашу өчен исемлеккә кертелгән гражданның гомуми саны;
- сораштыруда катнашкан гражданның саны;
- сораштыруны узган яисә хәл ителмәгән дип тану ;
- сораштыру дәрәҗәсе яки дәрәҗә түгел дип тану;
- сораштыру исемлегендәге язмалар санын дәрәҗә түгел дип яки сораштыру кәгазьләренә санын дәрәҗә түгел дип тану;
- сораштыруга чыгарылган сорауга җавап биргәндә «Өчен» дип бирелгән тавыш саны;
- сораштыруга чыгарылган сорауга җавап биргәндә «Каршы» дип бирелгән тавыш саны;

- сораштыру нәтижеләре (мәсьәлә хупланган дип санала, әгәр тавыш бирүдә катнашучыларның яртысыннан күбе сорауга «Өчен»дип жавап бирсә).

14.2. Әгәр сораштыру берничә мәсьәлә буенча үткәрелгән булса, тавышларны санау һәм һәр мәсьәлә буенча беркетмә аерым төзелә.

14.3. Сораштыру кәгазендә язу дәрәс түгел дип таныла, әгәр:

- сораштыруда катнашучыларның фикерен дәрәс итеп билгеләү мөмкин булмаса ;

- язуда сайлаучы турында мәгълүматлар яки аның имзасы булмаса;

- кабатланган язмалар булса.

Сораштыру кәгазьләре гамәлдә түгел дип таныла:

- билгеләнмәгән үрнәктә булса,

- комиссия әгъзаларының тамгалары булмаса,

- алар буенча сораштыруда катнашучыларның фикерен дәрәс итеп билгеләп булмаса.

14.4. Комиссия сораштыруны булмаган дип саный, әгәр сораштыруда катнашкан халык саны Саба муниципаль районы Түбән Шытсу авыл жирлегә Советы карары белән билгеләнгән минималь саннан ким булса.

14.5. Комиссия сораштыру нәтижеләрен дәрәс түгел дип саный:

- әгәр сораштыру уздырган вакытта жибәрелгән хокук бозулар гражданның ихтыяр белдерү нәтижеләрен дәрәс итеп билгеләргә мөмкинлек бирми икән;

- әгәр сораштыру исемлегендәгә дәрәс дип танылган язма саны сораштыруда катнашкан гражданның санының 80%нан ким булса;

- әгәр сораштыру кәгазе саны сораштыруда катнашкан гражданның санының 80%нан ким булса.

14.6. Сораштыру нәтижеләре турында беркетмә 2 нөсхәдә төзелә һәм комиссиянең барлык әгъзалары тарафыннан имзалана. Беркетмәгә кул куйган вакытта комиссиянең кайбер әгъзалары булмаган очракта, беркетмәдә бу хакта, аларның юклыгы сәбәпләрен күрсәтеп, язып куела.

Комиссия әгъзасы беркетмә белән тулысынча яки аның аерым нигезләмәләре белән килешмәсә, беркетмәгә кушып бирелә торган аерым фикерне язмага язарга хокуклы, бу хакта беркетмәдә тиешле язма языла. Беркетмә дәрәс дип санала, әгәр Саба муниципаль районы Түбән Шытсу авыл жирлегә Советы карары белән билгеләнгән комиссия әгъзалары саныннан күпчелек имза белән имзаланса.

Беркетмәгә кул кую көне комиссия әгъзалары тарафыннан сораштыру нәтижеләрен билгеләү көне булып тора.

14.7. Беркетмәнең бер нөсхәсе Саба муниципаль районы Түбән Шытсу авыл жирлегә Советына сораштыру кәгазьләре яки сораштыру исемлекләре белән бергә жибәрелә, беркетмәнең икенче нөсхәсе сораштыру үткәрү инициаторына жибәрелә. Беркетмәнең бер нөсхәсенә комиссиягә кергән язма шикаятьләр, гаризалар һәм алар буенча кабул ителгән карарлар теркәлә. Шикаятьләрнең, гаризаларның һәм алар буенча кабул ителгән карарларның расланган күчермәләре беркетмәнең икенче нөсхәсенә теркәлә.

Бер нөсхәнен күчермәләре массакүләм мәгълүмат чараларына, жирле ижтимагый берләшмәләргә һәм территориаль ижтимагый үзидарә органнарына тәкъдим ителергә мөмкин.

14.8. Саба муниципаль районы Түбән Шытсу авыл жирлеге комиссиясе һәм Советы сораштыру үткәрү буенча документларның сакланышын һәм тутырылган сораштыру кәгазләренен кагылгысызлыгын тәэмин итә.

15. Сораштыру нәтижәләре

15.1. Сораштыру нәтижәләре аны үткәргәннән соң бер ай вакыт эчендә бастырылырга (халыкка игълан ителергә) тиеш.

15.2. Сораштыру барышында ачыкланган халык фикере тәкъдим итү сыйфатына ия. Сораштыру нәтижәләре жирле үзидарә органнары һәм Саба муниципаль районы Түбән Шытсу авыл жирлеге жирле үзидарә органнарының вазыйфай затлары, шулай ук Татарстан Республикасы дәүләт хакимияте органнары тарафыннан карарлар кабул иткәндә мәжбүри рәвештә каралырга һәм исәпкә алынырга тиеш.

15.3. Сораштыру нәтижәләренә каршы килә торган карарлар кабул ителгән очракта, вәкаләтләр һәм жирле үзидарә вазыйфай затлары карар кабул ителгәннән соң 10 көн эчендә тиешле мәгълүматны бастырып чыгару (халыкка игълан итү) юлы белән мондый карар кабул итүнең сәбәпләрен халыкка житкерергә тиеш.

16. Сораштыру материалларын саклау

16.1. Сораштыру материаллары Саба муниципаль районы Түбән Шытсу авыл жирлеге Советында Саба муниципаль районы Түбән Шытсу авыл жирлеге Советы депутатларының вәкаләтләре тәмамлану вакытына кадәр саклана, аннары муниципаль архивка жиберелә.

16.2. Күрсәтелгән материалларны саклау срогы Саба муниципаль районы Түбән Шытсу авыл жирлеге Советы тарафыннан билгеләнә, әмма 1 елдан да ким булырга тиеш түгел.

17. Сораштыру үткәрүне финанс яктан тәэмин итү

17.1. Гражданнар арасында сораштыру эзерләүгә һәм үткәрүгә бәйле чараларны финанслау башкарыла:

- жирле бюджет хисабына – сораштыруны жирле үзидарә органнары инициативасы буенча үткәргәндә;
- Татарстан Республикасы бюджеты хисабына – сораштыруны Татарстан Республикасы дәүләт хакимияте органнары инициативасы буенча үткәргәндә.

18. Сораштыруда катнашу хокукларын бозган өчен җаваплылык

18.1. Россия Федерация гражданин көч кулланып, сатып алып, янап, ялган документлар белән яки башка төрле гамәлләр белән ирекле рәвештә сораштыруда катнашырга, яисә комиссиянен эшенә яки әгъзаләренә каршылык күрсәткән затлар гамәлдәге законнар нигезендә җаваплылыкка тартылар.